

27th March 1963]

கனம் சபாநாயகர் : அவருடைய பதவி காலத்தை கனம் அங்கத்தினர் முடிவு செய்து விட்டார்களா? (சிரிப்பு)

கனம் திரு. வெ. ராமைய்யா : இந்தக் காரியம் தனிப்பட்ட ஒரு அமைச்சர் காலத்திலோ தனிப்பட்ட அதிகாரி காலத்திலோ நடந்துவிடும் என்று சொல்ல முடியாது. பாசனத் திட்டங்களைப் பொறுத்தவரையில் நிபுணர்களின் ஆராய்ச்சிக்குத் தகுந்தவாறு திட்டங்கள் நிறைவேற்றப்படும். இன்றைக்குச் சாத்தியமில்லாது இருக்கக் கூடிய திட்டங்கள் சில வருஷங்களுக்குப் பிறகு சாத்தியமாக்கக்கூடிய நிலைமைகள் ஏற்படலாம். ஆகவே, இன்னொருடைய காலத்திலேயே செய்து முடித்துவிட வேண்டுமென்று நீர்ப்பாசனத் திட்டங்களைப் பொறுத்தவரையில் அனுசுவது சரியல்ல.

திரு. இராம. அரங்கண்ணல் : தஞ்சை மாவட்டத்தில் இருக்கிற பெரும் பாலான நதிகள் மண்மேடிட்டு வருகின்றன. அதை எல்லாம் போக்க தீவிர நடவடிக்கைகள் எடுக்கப்படுமா?

கனம் திரு. வெ. ராமைய்யா : நீர்ப்பாசன மானிய விவாதத்தின் போதே இதைப்பற்றி யெல்லாம் விவரமாகச் சொல்லியிருப்பதாக ஞாபகம். தஞ்சை ஜில்லாவிலுள்ள பாசன வசதிக் கால்வாய்கள், ஆறுகள் எல்லாம் தக்க பாதுகாப்பு இல்லாத காரணத்தால் நீண்டகாலமாக மண்மேடிட்டுப் போய் இருக்கின்றன. அதற்காக விசேஷ கவனம் செலுத்த வேண்டிய முறையில் இன்வெஸ்டிகேஷன் பிரிவை ஏற்படுத்தியிருக்கிறோம். அவர்கள் அதைப் பற்றிப் பரிசீலனை செய்து அறிக்கை கொடுத்திருக்கிறார்கள். அந்த அறிக்கையில் 17 கோடி ரூபாய் செலவு செய்தால்தான் இந்த நிலைமை சீர்பெறும் என்ற கருத்தைக் கூறியிருக்கிறார்கள். அந்தக் காரியத்தைச் செய்வது பற்றி அரசாங்கம் தொடர்ந்து பரிசீலனை செய்து கொண்டிருக்கிறது.

தையற்கலை தொழில் பயிற்சிப் பள்ளிகள்.

* 389 கேள்வி.—**திரு. எஸ். ராமசாமி :** கனம் தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா— 9-00 a.m.

(அ) இம்மாநிலத்தில் தையற்கலை தொழில் நுணுக்கப் பயிற்சிப் பள்ளிகள் எங்கெங்கு உள்ளன?

(இ) இதுவரை எத்தனை மாணவர்கள் பயிற்சி பெற்று உள்ளனர்?

(உ) இதுவரை எத்தனை பேர்களுக்கு வேலை வாய்ப்பு தரப்பட்டிருக்கிறது?

கனம் திரு. ஆர். வெங்கட்டராமன் : (அ) & (இ) விவரங்களடங்கிய ஓர் அறிக்கை (அ) சபை முன் வைக்கப்பட்டிருக்கிறது.

(உ) தேசிய வேலை தேடித்தரும் ஸ்தாபனம் மூலம் 1962-ம் ஆண்டில் 127 பேர்களுக்கு வேலை வாய்ப்பு கிடைத்திருக்கிறது.

திரு. கே. ஏ. மதியழகன் : மேஜை மீது வைக்கப்பட்டுள்ள குறிப்பில் 1959-60-ல் 221 பேர்களும், 1960-61-ல் 247 பேர்களும், 1961-62-ல் 274 பேர்களும் இதில் பயிற்சி பெற்றிருக்கிறார்கள் என்று சொல்லியிருக்கிறார்கள். இந்தத் தையல் தொழில் முக்கியமான, உடை விஷயம் சம்பந்தப்பட்ட தொழிலாக இருந்தும் கூட அதிகப்படியான பேர்கள் இந்த பயிற்சி நிலையங்களில் பயிற்சி பெறாமல் இருக்கக் காரணமென்ன? உற்சாகக் குறைவால் அவர்கள் சேரவில்லையா? அதை நிவர்த்திக்க சர்க்கார் ஏதாவது நடவடிக்கை எடுக்குமா?

கனம் சபாநாயகர் : பெரிய “ஸ்டீச்” மாதிரியே போய்விடுகிறது.

கனம் திரு. ஆர். வெங்கட்டராமன் : நம் நாட்டில் இதை கல்லூரிக்கு அல்லது பள்ளிகளுக்குப் போய் படித்துக்கொள்ளவேண்டும் என்ற நிலை இல்லை. எவ்வளவோ பேர்கள் தையல் தொழில் நடத்துகிறார்கள்.

[27th March 1963]

பக்கத்தில் உள்ளவர்களிடம் கற்றுக்கொள்கிறார்கள். பள்ளிக்கூடத்திற்குச் சென்று பயிற்சி பெற்றவர்களின் எண்ணிக்கையைத்தான் கொடுத்திருக்கிறேன். இதைவிட பன்மடங்கு வேறு வகையில் பயிற்சி பெறுகிறார்கள்.

திருமதி சி. குழந்தையம்மாள் : இந்தத் தையல் பள்ளிகளிலிருந்து மலையா நாட்டிற்கு துணிகள் தைத்து அனுப்பப்படுகிறதா? அதற்காக எவ்வளவு தொகை அந்த நாட்டிலிருந்து நம் நாட்டுக்கு கொண்டுவரப்படுகிறது?

கனம் திரு. ஆர். வெங்கட்டராமன் : அந்த விவரம் இக் கேள்வியில் எழவில்லை.

திரு. சா. ராமசாமி : உயர்நிலைப் பள்ளிகளில் இதுபோன்ற பயிற்சி பெற்றவர்களை வேலையில் அமர்த்தும் உத்தேசம் உண்டா? அப்படியானால் இதுவரை எவ்வளவு பேர்கள் அமர்த்தப்பட்டுள்ளனர்.

கனம் திரு. ஆர். வெங்கட்டராமன் : சர்க்கார் வேலையில் அமர்த்துவதில்லை. எம்ப்ளாய்மென்ட் எக்ஸ்சேஞ்சு மூலம் எந்தெந்த இடத்தில் தேவைப்படுகிறதோ அவர்களுக்கு இவர்கள் பெயர்களை சிபார்சு செய்கிறார்கள். சர்க்கார் எந்தவித வேலையிலும் அமர்த்த யோசனை இல்லை.

திருமதி சி. குழந்தையம்மாள் : பெரும்பாலான பள்ளிகள் சென்னை யில் இருப்பதாகத் தெரிகிறது. கோவையில் உள்ள தையல்கள் இந்தத் தையலை விரும்பவில்லையா? [சிரிப்பு]

கனம் திரு. ஆர். வெங்கட்டராமன் : அதற்கு கனம் அங்கத்தினர் தான் பதில் சொல்லவேண்டும்; ஏன் அங்கு பள்ளிக்கூடம் வைக்கவில்லை என்று.

திரு. டி. கார்ச்சா கவுடர் : தையல் பயிற்சி எவ்வளவு ஆண்டு கொடுக்கப்படுகிறது?

கனம் திரு. ஆர். வெங்கட்டராமன் : பன்னிரண்டு மாதம்.

மாநில குடும்பக் கட்டுப்பாட்டுக்குழு.

* 390 கேள்வி.—**திரு. ஆ. கு. சுப்பையா :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மாநிலக் குடும்பக் கட்டுப்பாடு குழுவிற்கு மாவட்ட அபிவிருத்தி மன்றங்கள் இதுவரையில் எத்தனை மெம்பர்களை நியமனம் செய்திருக்கிறார்கள்?

(இ) அப்படி நியமனம் செய்யப்படும் மெம்பர்கள் எந்தத் தகுதியின் பேரில் செய்யப்படுகிறார்கள்?

(உ) அவர்களின் அலுவல்கள் என்ன?

கனம் திருமதி ஜோதி வெங்கடாசலம் : (அ) 21 மாவட்ட அபிவிருத்தி மன்றங்களும் மாநிலக் குடும்பக்கட்டுப்பாடு குழுவிற்கு ஒவ்வொரு உறுப்பினரை நியமனம் செய்து அனுப்பியுள்ளன.

(இ) மாவட்ட அபிவிருத்தி மன்றங்கள் அடியிற்கண்ட தகுதிகளுடைய உறுப்பினர்களைத் தங்களது பிரதிநிதிகளாக நியமனம் செய்யலாம்; அவையாவன:—சம்பந்தப்பட்ட உறுப்பினர் அவரது பிரதேசத்தில் செல்வாக்கு உள்ளவராக இருக்க வேண்டும்; தமிழ்நாடு குடும்பக் கட்டுப்பாடுத் திட்டத்தின் அவசியத்தையும், உபயோகத்தையும் நன்கு உணர்ந்தவராக இருக்க வேண்டும்; இத் திட்டம் வெற்றிகரமாக முன்னேற, மாவட்டங்களில் உற்சாகத்துடன் தீவிரமாகச் செயல்படுபவராக இருக்கவேண்டும்.

(உ) உறுப்பினர்கள் மாநிலக் குடும்பக் கட்டுப்பாட்டுக் குழுவின் கூட்டங்களில் கலந்து கொள்ள வேண்டும்; மேலும் அவர்கள், குடும்பக் கட்டுப்பாடுத் திட்டப் பிரசாரத்திற்காக தங்கள் பிரதேசங்களில் சுற்றுப் பயணம் செய்ய வேண்டும்.